

இரட்சிப்பைக் குறித்து ...வேதாகமம் என்ன போதிக்கிறது?

-J.C.Choate

(தயவு செய்து வேதவாக்கியங்களை வாசித்து இந்த வினாவை ஆழ்ந்து யோசித்து விடையை சரிபாருங்கள்)

1. சுவீசேஷம் என்றால் என்ன?

"அன்றியும், சகோதரரே, நான் உங்களுக்குப் பிரசங்கித்த சுவீசேஷத்தை மறுபடியும் தெரியப்படுத்துகிறேன்; நீங்களும் அதை ஏற்றுக்கொண்டு, அதிலே நிலைத்திருக்கிறீர்கள். நான் உங்களுக்குப் பிரசங்கித்த பிரகாரமாய், நீங்கள் அதைக் கைக்கொண்டிருந்தால், அதினாலே நீங்கள் இரட்சிக்கப் படுவீர்கள்; மற்றப்படி உங்கள் விசுவாசம் விருதாவாயிருக்கும். நான் அடைந்ததும் உங்களுக்குப் பிரதானமாக ஒப்புவித்ததும் என்ன வென்றால், கிறிஸ்துவானவர் வேதவாக்கியங்களின்படி நமது பாவங்களுக்காக மரித்து, அடக்கம் பண்ணப்பட்டு, வேதவாக்கியங்களின்படி மூன்றாம் நாளிலே உயிர்த்தெழுந்து..." (1கொரி.15:1-4).

- இரட்சிப்பு
- கிறிஸ்துவில் நம்பிக்கை
- கிறிஸ்துவின் மரணம், அடக்கம் மற்றும் உயிர்த்தெழுதல் போன்றவற்றின் நற்செய்தி.

2. ஒருவன் இரட்சிக்கப்பட என்ன செய்ய வேண்டும்?

"விசுவாசமுள்ளவனாகி ஞானஸ்நானம் பெற்றவன் இரட்சிக்கப்படுவான்; விசுவாசியாதவனோ ஆக்கினைக்குள்ளாகத் தீர்க்கப்படுவான்" (மாற்.16:16).

- விசுவாசத்தை மட்டும் கொண்டிரு.
- மன்னிப்பிற்காக ஜெபியுங்கள்.
- கிறிஸ்துவை விசுவாசித்து ஞானஸ்நானம் பெற்றுக் கொள்ளுங்கள்.

3. விசுவாசம் எப்படி வருகிறது?

"ஆதலால் விசுவாசம் கேள்வியினாலே வரும், கேள்வி தேவனுடைய வசனத்தினாலே வரும்" (ரோமர் 10:17).

- ஒரு வெளிப்பாட்டை காண்பது மூலம்.
- தேவனுடைய வார்த்தையைக் கேள்விப்படுவதன் மூலம்.

- கர்த்தர் தனிப்பட்ட விதத்தில் ஒருவனுடன் பேசுவதின் விளைவுபடி.

4. மனந்திரும்புதல் என்றால் என்ன?

ஒரு தகப்பன் தன் மகனை தன்னுடைய தோட்டத்திற்குச் சென்று வேலை பார்க்கும்படி கேட்டுக்கொண்டான். "அதற்கு அவன்: மாட்டேன் என்றான்; ஆகிலும், பின்பு அவன் மனஸ்தாபப்பட்டுப் போனான்" (மத்.21:29). மனந்திரும்புதல், என்பது ஒரு மனம் மாற்றம், மனந்திரும்புகின்ற செயல் மேலும் வேறொரு வழியில் சென்றுகொண்டிருந்தல் ஆகும். பவுல் இதை இவ்வழியாக விளக்குகிறார்: "திருடுகிறவன் இனித் திருடாமல், குறைச்சலுள்ள வனுக்குக் கொடுக்கத்தக்கதாகத் தனக்கு உண்டாயிருக்கும்படி, தன் கைகளினால் நலமான வேலை செய்து, பிரயாசப்படக்கடவன்" (எபே.4:28).

- ஒருவனுடைய பாவங்களை அறிக்கையிடுதல்.
- மன்னிப்பிற்காக கர்த்தரை நோக்கி கேட்பது.
- ஒருவனுடைய பாவங்களிலிருந்து திரும்புதல்.

5. ஒருவன் செய்ய வேண்டிய அறிக்கை என்ன?

எத்தியோப்பியாவிலிருந்து ஒரு மனிதன் வந்தபோது அவன் முழு மனதுடன் விசுவாசித்தால் என்று அவன் வினவப்பட்டபோது அவன் ஞானஸ்நானம் பெற்று கொள்ளும்படி விரும்பினான், "அதற்கு பிலிப்பு: நீர் முழு இருதயத்தோடும் விசுவாசித்தால் தடையில்லையென்றான். அப்பொழுது அவன்: இயேசு கிறிஸ்துவைத் தேவனுடைய குமாரனென்று விசுவாசிக்கிறேன் என்று சொல்லி" (அப்.8:37). பிறகு பிலிப்பு அவனுக்கு ஞானஸ்நானம் கொடுத்தான். மனிதருக்கு முன்பாக வாயினால் அறிக்கையிடப்பட வேண்டியிருக்கிறது. (ரோம.10:10; மத்.10:32).

- அது இயேசு கிறிஸ்து தேவனுடைய குமாரன் என்பது.
- அது ஏற்கனவே தன்பிழைக்காக மனந்திரும்பின விசுவாசி இரட்சிக்கப்பட இருக்கிறான்.
- ஒருவனுடைய பாவங்களின் அறிக்கை.

6. ஞானஸ்நானம் அவசியமானதா?

"அதற்கு ஒப்பனையான

ஞானஸ்நானமானது, மாம்ச அழக்கை நீக்குதலாயிராமல், தேவனைப்பற்றும் நல்மனச்சாட்சியின் உடன்படிக்கையாயிருந்து, இப்பொழுது நம்மையும் இயேசுகிறிஸ்துவினுடைய உயிர்த்தெழுதலினால் இரட்சிக்கிறது" (1பேது.3:21). "கிறிஸ்து இயேசுவுக்குள்ளாக ஞானஸ்நானம் பெற்ற நாமனைவரும் அவருடைய மரணத்துக்குள்ளாக ஞானஸ்நானம் பெற்றதை அறியாமலிருக்கிறீர்களா?" (ரோம.6:3). "நாம் யூதராயினும், கிரேக்கராயினும், அடிமைகளாயினும், சுயாதீனராயினும் எல்லாரும் ஒரே ஆவியினாலே ஒரே சரீரத்திற்குள்ளாக ஞானஸ்நானம் பண்ணப்பட்டு, எல்லாரும் ஒரே ஆவிக்குள்ளாகவே தாகநீர்க்கப்பட்டோம்" (1கொரி.12:13). இங்கு சரீரமே சபையாக இருக்கிறது (கொலோ.1:18).

- ஞானஸ்நானம் என்பது இரட்சிப்பின் அடையாளம்.
- ஞானஸ்நானம் தேவையில்லை.
- ஒருவன் முழு இருதயத்துடன் கிறிஸ்துவை விசுவாசித்தால், அவன் கிறிஸ்துவுடனும் அவருடைய சரீரமாகிய சபையோடு இணைக்கப்படும்படிக்கு, அவன் ஞானஸ்நானம் பெறும்படி தயாராயிருக்கிறான்.

7. ஞானஸ்நானம் என்றால் என்ன?

"ஞானஸ்நானத்திலே அவரோடே கூட அடக்கம் பண்ணப்பட்டவர்களாகவும், அதிலே அவரை மரித்தோரிலிருந்தெழுப்பின தேவனுடைய செயலின்மேலுள்ள விசுவாசத்தினாலே அவரோடே கூட எழுந்தவர்களாகவும் இருக்கிறீர்கள்" (கொலோ.2:12). "இரதத்தை நிறுத்தச்சொன்னான். அப்பொழுது பிலிப்பும் மந்திரியும் ஆகிய இருவரும் தண்ணீரில் இறங்கினார்கள்; பிலிப்பு அவனுக்கு ஞானஸ்நானங்கொடுத்தான்" (அப்.8:38).

- தண்ணீரில் அடக்கம்.
- தண்ணீரைத் தெளித்தல் அல்லது ஊற்றுதல்.
- ஒரு அடையாளமான சைகை.

8. வேதாகமத்தில் 'ஒருமுறை இரட்சிக்கப்பட்டவர், எப்போதும் இரட்சிக்கப்பட்டுள்ளார்' என்ற கோட்பாடு போதிக்கப்பட்டுள்ளதா?

"இப்படியிருக்க, தன்னை நிற்கிறவனென்று எண்ணுகிறவன் விழாதபடிக்கு எச்சரிக்கையா

யிருக்கக்கடவன்" (1கொரி.10:12). "கர்த்தரும் இரட்சகருமாயிருக்கிற இயேசுகிறிஸ்துவை அறிகிற அறிவினாலே உலகத்தின் அசுத்தங்களுக்குத் தப்பினவர்கள் மறுபடியும் அவைகளில் சிக்கிக்கொண்டு ஜெயிக்கப்பட்டால், அவர்களுடைய பின்னிடைமை முன்னிடைமையிலும் கேடுள்ளதாயிருக்கும். அவர்கள் நீதியின் மார்க்கத்தை அறிந்தபின்பு தங்களுக்கு ஒப்புவிக்கப்பட்ட பரிசுத்த கற்பனையை விட்டு விலகுவதைப்பார்க்கிலும் அதை அறியாதிருந்தார்களானால் அவர்களுக்கு நலமாயிருக்கும். நாய்தான் கக்கினதைத் தின்னவும், கழுவப்பட்ட பன்றி சேற்றிலே புரளவும் திரும்பினது என்று சொல்லப்பட்ட மெய்யான பழமொழியின்படியே அவர்களுக்குச் சம்பவித்தது" (2பேது.2:20-22).

- ஆம்.
- இல்லை.
- பதில் தெளிவாக இல்லை.

9. இரட்சிக்கப்பட்டவர்கள் எங்கே இருக்கிறார்கள்?

"...இரட்சிக்கப்படுகிறவர்களைக் கர்த்தர் அநுதினமும் சபையிலே சேர்த்துக்கொண்டுவந்தார்" (அப்.2:47).

- இயேசு இரட்சிப்பதற்கென மரித்ததால் இரட்சிக்கப்படுகிற அனைவரும் சபையில் சேர்க்கப்பட்டுள்ளனர்.
- ஒவ்வொருவரும் இரட்சிக்கப்படுவார்கள்.
- எல்லா குழுக்களிலும் இரட்சிக்கப்பட்ட மக்கள் உள்ளனர்.

10. கிறிஸ்துவின் சபை இன்று இருக்கின்றதா?

"... பரலோகத்தின் தேவன் என்றென்றைக்கும் அழியாத ஒரு ராஜ்யத்தை எழுப்பப்பண்ணுவார்" (தானி.2:44,45; அப்.2; மத்.16:17,18).

- இல்லை.
- ஆம், ஞானஸ்நானம் பெற்ற சபை அங்கத்தினர்கள் கிறிஸ்துவின் நாமத்தைத் தரித்தவர்களாகயிருக்கிறார்கள்.
- கர்த்தரிடத்தில் விசுவாசம் கொண்டு, உங்களுடைய பாவங்களுக்காக மனந்திரும்பி, கிறிஸ்துவே தேவனுடைய குமாரனென்று அறிக்கையிட்டு மேலும் உங்களுடைய பாவமன்னிப்புக்கென்று ஞானஸ்நானம் பெற்று நீங்கள் கிறிஸ்துவுக்கும் அ வருடைய சபைக்குள்ளும் பிரவேசிப்பீர்களா?

திவேட்ட ஆப் கிரைஸ்ட்



வழங்கும்

தொலைக்காட்சி நிகழ்ச்சிகள்



வரிமலி தொலைக்காட்சி

TAMILAN TV
EVERY Monday 6.00 P.M
NAMBIKKAI TV
EVERY Saturday 8.00 P.M

இக்கைபிரதியிலிருந்து தாங்கள் தெரிந்துகொண்ட சத்தியத்தை எங்களோடு பகிர்ந்துகொள்ளும்படியாக உங்களை அன்புடன் அழைக்கிறோம். எங்களோடு சேர்ந்து தேவனை ஆவியோடும் உண்மையோடும் தொழுதுகொள்ள வாருங்கள். ஒவ்வொருவாரமும் ஞாயிற்று கிழமை நடைபெறும் ஆராதனையில் கலந்துகொண்டு தேவனுடைய ஆசீர்வாதத்தைப் பெற்றுக்கொள்ளுங்கள். தொடர்புக்கு...


மேலும் விபரமறிய தொடர்பு கொள்ளவேண்டிய முகவரி

Church of Christ
P.O.Box 5, Batlagundu -624 202
SOUTH INDIA

Phone:04543 263 278
Cell:94435 58041

Tamil Tract No.47

What Does
the Bible
Say About. . .



J.C. Choate

இரட்சிப்பைக் குறித்து ...வேதாகமம் என்ன போதிக்கிறது?
ஜே.சி. சோட்

Published by

World Evangelism Tracts

P.O.Box 5, Batlagundu -624 202, South India

Request a Free Bible Correspondence Course

Presented by the Church of Christ